

పోడు... పోరు

ఎ. అప్పలయ్య

[ఈతనెట్టెక్కి- ఈతకల్లు తాగలేడు జాతాపోడు
తాటినెట్టెక్కి- తాటికల్లు తాగలేడు నవరోడు

పోడుగొట్టి, పెద్దకందులు పండించినా.... మిరపముక్క- నంజికోవడమేతప్ప కందులు కూర తిండికి నోచుకోడు గిరిజనుడు.

“ఏజన్సీ యింటరెస్ట్ అండ్ ట్రాన్స్మిగ్రేషన్ రెగ్యులేషన్ 1917” వున్నా.... ఏజన్సీలో గల భూములన్నీ అప్పులపేర, వడ్డీలక్రింద, శిస్తులక్రింద దస్తులక్రింద యేనాదో పల్లపువ్యాపారులకి దఖలుపడిపోయినవి. గిరిజనుడు.... పాలేరుగానో - కూలోడుగానో మిగిలాడు. “ది మద్రాస్ ఎగ్రికల్చరల్ డెవలప్ మెంట్ (Partially excluded areas) రెగ్యులేషన్ 1944” వున్నా వడ్డీల సావుకాతిపులు గిరిజనుల పంటల్ని, సంపదల్ని మేస్తునేవున్నాయి.

“ది ఏజన్సీ డెవలప్ మెంట్ రెగ్యులేషన్ 1946” వున్నా తెల్లబట్టలేసిన ప్రతి వాడికి, పిల్చిన ప్రతిసారి గార్లు-పారెష్టరు తదితర ఆఫీసర్లకి; కరణాలకి, కాకీదుస్తుల వాళ్లకి, అందరికీ వెట్టిచేయక తప్పలేదు గిరిజనుడు.

అనేకానేక చట్టాలు, శాసనాలు, రెగ్యులేషన్లుగాక ఆఫీసులు అధికార యంత్రాంగమూ తంతులా తయారయి.... చివరికి సంపదంతా కొల్లగొట్టేసి గోచి గుడ్లతో మిగిల్చాయి గిరిజనుల్ని.

గోచిగుడ్ల బతుకుపోవ గొడ్లలి వైశెత్తినాడు. కంబారీబతుకునించి కమ్యూనిజా నికి పయనించినాడు. మంచులాంటి గుండెల్లో మంటలు రగిలించినాడు. డిరచెరుపు లాంటోడు ఉప్పెనే అయినాడు....

సొండీలు, సావుకార్లు, దోపిడిదొంగలు, ఆఫీసర్లు, కర్మనాయుళ్లు అంతా పరుగెత్తినారు.... పట్టణాలకు.

దోపిడిలేని, దగాలేని, దొర్లనయ్యంలేని, కల్లోలంలేని మరోసుందర చిన్ని ప్రపంచం ఆ ఏజన్సీలో గిరిజనుడు నిర్మించుకున్నాడు. అక్కడ కల్లుచాపిరి సొందోడులేడు. వడ్డీలకి పంటలుగుంటే సిద్ధాంతిలేడు, ఎత్తుకుముత్తుం తూచి బేరం

జేసి దోచేసావుకారితేడు. 'కర్కవుల్లకోకేను' అని కేకలేపి పీకమీదకత్తిలాగ తైతక్కలాదే గార్హ.... పారెట్టరూలేడు. లేడు.... ఎవుడూలేడు. దోపిడి, దౌర్జన్యం, దగా పారిపోయింది. పట్టణంలో దాగుంది. ఏజన్నీని ఏలుకున్నాడు గిరిజనుడు. ఎర్ర బెండా వాడికిఅంద : కమ్యూనిస్టుపార్టీ వెలుగులో అనేక విషయాలు గ్రహించినాడు. నమస్యలూ చిక్కులూ, తగువులూ తంటాలూ సమిష్టిగా చర్చించుకోవటం, పరిష్కరించుకోవటం కోసము పార్టీఆధ్వర్యంలో గ్రామసంఘాలేర్పడినవి. ఏజన్నీ అంటే అప్పుడు 'ఎర్రరాజ్యం' 'ప్రజారాజ్యం' అనొచ్చు. అక్కడ బెడ్డలాగపడివున్న గిరిజనులంతా అప్పుడు గొడ్డలి పైకెత్తినయిటున్న ఎర్రనైనికులు :

దోపిడికి రక్షణ, దౌర్జన్యానికి ఆసరా ప్రభుత్వంనుంచి కదిలింది. సి.ఆర్. పీ, స్పెషల్ పోలీసుబలగాలు ఏజెన్సీచేరాయి. కల్లోలితప్రాంత చట్టాలు, పోలీసు కేంపులూ, ఎన్కోంటర్లూ అక్కడ అడవిలోని పచ్చటిఆకుల్ని రక్తమయంజేసాయి.

ఏజన్నీలో వలసలు కాలిపోయాయి. ఎందరో గిరిజనుల కుటుంబాలకు కుటుంబాలే కూలిపోయాయి, మరెందరో మానవతుల మానాలు మండిపోయాయి. ఎందరెందరో.... ఎక్కడెక్కడో జైళ్లకు వెట్టబడ్డారు. ఎందరో చెట్లక్కట్టబడి, కాల్యబడి ఎన్కోంటర్ కథలై పత్రికలకెక్కారు. కుట్టికేసులూ, ఉరితీతలూ, యావజ్జీవశిక్షలూ.... కొండలపై చిల్లినరక్తాలు.... బండల్లో ప్రతిధ్వనించే మరణనినాదాలు.... అయిపోయింది, అంతా అయిపోయింది.

చదమూడేళ్ల క్రిందటి మాటయింది. చదమూడేళ్ల క్రిందటి పోరాటానికి గుర్తుగా కన్నీరుకారే సెలయేర్లు, మౌనంవహించిన కొండలూ, ఆవేదన విగబట్టిన అరణ్యమూ మిగిలాయి.

నేడు పూర్వంలానే వుంది ఏజన్నీ కాదంటే పోలీసుకేంపులు తోడయినవి; కోర్టులు కూర్చున్నవి, అక్షడక్షడా ఆశ్రమపాఠశాలలూ, అభివృద్ధిసంస్థలూ వచ్చాయి. అన్నింటితోడూ ఏజన్నీ కేంద్రాలనుండి పట్నాలకు రోడ్లులేర్పడినవి. బస్సులొచ్చాయి:

వేవోడ్డొచ్చినా "తులసాలస" రోడ్డుకిమాత్రం బస్సులొచ్చలేదు. బస్సురోడ్లు గాదు. అది కాలిబాట : ఎత్తయిన 'జోగిపురం' కొండదిగువనుండి యిటు పాల్వతి పురానికి కలిపేదారిలోగల "తులసీవలస"కు పోయేదారిఅది. ఆ దారినిండా దట్టమయిన అణ్ణాకులతీగలూ, అంకుడుదొంకలూ.... కారుమల్లెపొదలూ... చెట్లమీదికి ప్రాకే పరింకంపలూ వుంటాయి.]

అదిగో ఆ 'జోగిపురం'కొండ జాలతోవసుండి జాగ్రత్తగా పరింకంప ఒంటికి తగలకుండా, అడ్డాలతీగలు కాలుకితగలకుండా చూస్తూ, చింతపండు బరువుకి కావిడి భుజాల్నిమంటపుట్టిస్తున్నా, కొండతోవలోవి గొడ్రొంచురాళ్లు పొదాల్ని గీరేసి మండిపోతున్నా. ఎండకి చెమట ఒంటిపైదారకట్టినా, జుట్టుమీదనుంచి చెమట మొహమీదకొచ్చి.... అప్పుడప్పుడూ నోట్లో పడినప్పుడల్లా.... చెమటా.... ఉమ్మా కలిపిడినేస్తూ కొండదిగి 'తులిసాలసతోవ' తప్పించి ఊరిలోకి వస్తున్నాడు విడ్డిక మంగయ్య.

మంగయ్యది 'తులిసాలస'. మంగయ్యని బుట్టుప్పక్కల పలసలోల్లా, దిగువ పల్లపోల్లా అంతా "విడ్డికోడా!" అనేపిలుస్తారు. విడ్డికోడికి మొలకిమట్టివ గోచితప్ప ఒంటిమీద గుడ్డమరేంలేదు. గోచీవిగించిన మొలతాగిడుకి ఎడమప్పక్కగా గల కర్రగొట్టంల ఆర్పిన సుట్టముక్కుంది. కడుపుకి అంటుకిపోయిన పేగులున్నాయి. ఒంటిమీద అక్కడక్కడా.... అప్పటి పోరాటకాలంనాటి పోలీసుల చిత్రహింసల గుర్తులున్నాయి. ఇప్పుడు విడ్డికోడిమనసులో ఎవ్వరికంటాబడకుండా ముఖ్యంగా నవర్రాజు సాపుకారికి, కార్పొరేషన్ ఉద్యోగులకి కంటబడకుండా ఊరిలోకి, యింట్లోకి చింతపండుకావిడి మోసుకుపోవాలనే ఆలోచనలున్నాయి.

ఎలాగయితేనేమి విడ్డికోడు ఎవ్వరికీదొరక్కండా, తోవతప్పించిసి ఊరిలోకి చేరాడు.

యింటిమొదల కావిడించి, గోచీముందు వేలాదేసిన గుడ్డతోటి మొహమీది చెమటనీ, భుజాలనీ, చంకల్ని ఒంగొవి తుడుచుకున్నాడు. యింట్లోకెల్లి 'అటికి'లోనున్న చల్లటి గెడ్డనీరు 'దోకి'తోటి తీసి గటగటాతాగి, దోకక్కదొదిలేసి వచ్చి, కావిడికొమ్మువిప్పి చింతపండు తట్టలు రెండింటినీ గడపలోకి మోసుకొచ్చాడు.

చింతపండు కొనటానికి యీ రోజు కొమరాడనిండి జనార్దనం మేస్తారు వస్తామన్నారు తదా అని ఎదురుచూడసాగాడు గడపలోకూర్చొని, కొంతనేపటికి మేస్తారొచ్చారు. కావిడి చితపండు చూకంజేసారు. గుడ్డివాడిచేతిలో వజ్రాయింటే యేమహాత్ముడో కాజెయ్యంటం మానేస్తాడేమోగానీ.... మానవుడు కాజెయ్యకుండా పుంటాడా? అమాయక గిరిజనులపద్దగల చింతపండుకూడా ఎత్తుకుముత్తుం తూచుకుపోకుండా ఎవ్వరూపుందరు.... కానీ జనార్దనం మేస్తారలాంటివారుకాదు. నిజాయితీగలవాడు.... ఒకరిది దోచుకొనేవ్యక్తికాడు. మొత్తంలెక్కలేసి "ముప్పయ్యొక్క" కేజీ

యందిరా విడ్డికోడా పండు.... సలభయ్యారున్నర నీకొస్తాదిర : కేజీ రూపాయిన్నర లెక్కనేసాను చూసుకోరా లెక్కలు" అని సిగరెట్ డొక్కుమీదరావిన అంతెలు చూప బోయారు మేస్తారు.

"లెక్కలూ దొక్కలూ నాకేటితెలుతాయి మేట్టుగోరో.... ఎంతొత్తదో యిచ్చేయండి" అని చేయిచాపాడు విడ్డికోడు.

ఇంతలో, కోడిపెట్టని వెంటదగిలే సక్కలాగ జావలేసుకుంటూ అక్కడికి సావుకారి సవరాజి రానేవచ్చాడు.

మంగయ్య చింతపండుని మేస్తారుతెచ్చిన గోనెసంచిలోకి వొంపుతండు.

"ఆగరోరి, ఆగు : ఆగారే బిడ్డికే. సక్కఎరగనిబొక్కలూ? ఓరే మీ కొండోలిమాయలు నానెరగనివా? నీసంగత్తెలిసే, నువ్వీలాగ సంతతోవ తప్పించేసి, నా అప్పుకి నామాలెట్టేసి, యిలగ దొంగసాటుగ సరుకమ్ముకుంతావని తెలిసే వొచ్చావ్వా? ఎత్తు, ఎత్తు అబిస్తా తిన్నగెత్తి, సంతకాడ నా బందిలోవెయ్యి, ఎత్తురా" అని గదిమాడు సవరాజి.

మంగయ్య సావుకారికి ఎదురు పలకలేదు.... బస్తా మూతికట్టు వెదుకుతూ మోసంపహించాడు.

"ఎత్తమంటే మూలెత్తవేంరా కోడు నాకొడకా? ముంగిపోతునాగ పల్లక తిరగతన్నావేటి?" అని మళ్ళీ కేకలేసాడు.

"యీ పండు మేట్టుగారికిచ్చినాను సావుకరివావ్"

"మరి నాబాకీకి నీ పెళ్లాన్నిచ్చేత్తావేటిరా?"

"ఒసేటి నున్నగ గుండయిపోతావు. యేటకేట వొడ్డి కొలుసుకుంతన్నావు, వొచ్చినపుడల్లా వొట్టిసేతుల్లోపెల్లవు.... ఎప్పుడిబాకీ.... ఎంతిచ్చాను.... ఎన్నిచ్చాను.... అయినా బాకీఅంతాపు యేటా పికమీడ గూకుంతావు"

"యేటి? యేకేటి? బాకీ లేదన్ని కాడకొత్తన్నావా? ఓరె, ఓరె కొండోడా? కళ్లుపేలిపోగలవురా? తీర్చలేకపోతే, యీయేడుగపోతే మరోయేడను ఆంతేగానీ బాకీలేదనకు.... జాకరదేవత సాచ్చిగా, యిదిగీ భూమీద మొలిసిన యీ తుంగ దుబ్బుని పట్టుకొని "సాచ్చకారి నీకు నేను బాకీలేను" అని ఒక్కముక్క అసీరా అసీసి తుంగదుబ్బు తెంపీరా : సాల్సు ఎల్లిపోతాను. పాపంపున్నెం ఆ దేవత నూను

కుంతాది" అన్నాడు సావుకారి. "ఎందుకు.... యీ మాత్రానికి ప్రేమానకాలు.... యిత్రాన్నే నీకు సంతపందిత్రాన్నే! ఈపాలికి మేఘుగోరొట్టుకెల్లీ! ఆడబ్బులవుసిర ముంది, పిక్కురోడికి ఊష్టమొచ్చినపుడు జాకరతల్లికి కోడికోకా మొక్కుకున్నాము.... కోడికోకా కొనాల"

"తిన్నగడిగితే మీ కోడోలు నొంగరా.... సుబ్బరగా నిన్ను పోలీసు కేంపోలి కప్పజెప్పిత్రే, ఆగోవిందరాజెప్పయి కక్కిస్తాడు నాబాకీ.... పద పదరా కేంపుకాడకి" అని మంగయ్యనిపీకమీద చెయ్యేసి త్రోసుకువెళ్ళబోయాడు.

"ఈసారికి మంగన్న నొదిలీయండి నవవ్రాజుగారూ! పాపం మొక్కుబడి అంటున్నాడు. ఇంకా చింతపండు పంటుందికదా! మీకళ్ళముందుండి ఎటు పోతాడు?" మేస్తారు నర్తిచెప్పబోయాడు. "సాలూలై.... నెప్పొచ్చావ్. అత్తసొమ్ము అల్లుడుదారోసినట్టుగ నా బాకీకి సువ్వాగమంతన్నావు. యేమి? అంత నమ్మకమున్నోడి వయితే, నువ్విప్పుడుడబ్బిచ్చీసి.... మరోసారి చింతపండుకి రాకూడదూ?" అని ఎదురుపొడుపు పొడిసాడు నవవ్రాజు.

"నిజమే, మంగన్నమీద నమ్మకంలేకకాదు. ఎక్కడ కొమరాడ, ఎక్కడి తులిసొలన, మరోసారి నీను రావాలంటే నెలవుకుదలాల! యింత దూరాధారం రావాల. మీరంటే యిక్కడోల్లై.... యీళ్ళబ్రతుకుల్లో నిత్యసంబంధమున్నోళ్లు గనక మీరు అలోచించాల...." "నీకు తెల్లమేస్త్రో యీలవంగతి. నాలుగేళ్ళకిందట బావో, పెళ్లంకి జబ్బొచ్చింది, మండులెయ్యింజాలంటే యిచ్చాను పాతిక రూపాయిలు కరుకుల్లాంటి రూపాయిలిచ్చాను. యిచ్చినపుడే నెప్పొసు-వారే! బిడ్డికోడా! సంత పండు సీజన్ల కేజీ ముప్పావల నెక్కన పాతికకీ ముప్పయిమూడుకేజీలసిల్లర యిచ్చు కోవాలనీ, కండనజేసి మరిచెప్పాను. అలాగిచ్చుకోలేకపోతే, ఆ సీజనకర్న సంత పండు కేజీ ఎంతధరుంటే, ఆ ధరనెక్కన ఆ ముప్పయిమూడుకేజీల సిల్లరకీ లెక్క గట్టి, ఆడబ్బుకి మల్లీ సీజన్ల.... సంతపండు కేజీ ముప్పావలధరని యిచ్చుకోవాలా! అని నెతపోరుపెట్టి చెప్పాను. ఆడూ అలగలగేనని ఒట్టుకుపోయి, యిదిగో యేట కేటా యిలగేజేత్తండు, బాకీజాత్రే డబ్బయివయిస్తున్నది. ఎప్పుడికప్పుడూరుకుంటే, నాకు మరి సంతపందూముట్టుడు, నాడబ్బాముట్టుడు. ఈసారి కొదల్చుగొకొవల్చు.... పదరా కోడునాకొడకా, సంతపందెత్తురా" అని చింతపండుమూటని ఎత్తి తనకంద జెయ్యమని నవవ్రాజు బలవంతం జేయసాగాడు.

నోరు లేనిలాంటిదయిన బిడ్డికోడిని దబాయించినందుకో, తను కొనుక్కున్న చింతపండుని పట్టుకపోజూసినందుకో గానీ సవర్రాజమీద మేస్తారిక్కోపమొచ్చింది.

“అగందే సవర్రాజగారో, అగండి : ఆడు మీకు టాకీయో, లేకపోతే ఒక్క పుణ్యానికో చెదిరించి పట్టుకెల్లపోతందో నాకు తెల్లు. ఆ సరుకునాది నేను సొమ్మిచ్చి కొనుక్కున్నాను. నా సరుకుని పట్టుకెల్లడానికి వీలులేదు” అని సాధ్యమైనంత గౌరవంగా మేస్తారు చెప్పారు. “యేదేమేస్తో : నీను చెదిరించి దెంకెల్లన్నానంతావా? ఈసరుకు నీదంతావా? యిదొట్టికెల్లడాంకీలు లేదంటావా? యేటి? నాసంగతైలిసే అంతన్నావా? నాకేరు తెలిసే అంతన్నావా? ఇదిగో నీను తల్చుకుంటే నిన్ను, నిలబడిన పాటుగా పోలీసులకప్పజేప్పేసి, నక్కలయిటువనినెప్పి, ఈ కొండోళ్లని మల్లీ రెచ్చగొడతన్నావనినెప్పి, పోలీసులచేత కాలిపించిగల్చు : జాగర్ర :” అని చెదిరించబోయాడు.

నిజంగా సాపుకారి సవర్రాజికి అంతబలముంది. సవర్రాజు అసలు పేరు శ్రీరాములు. శ్రీరాములు పాతికేళ్లవయసువరకూ, ఏజిన్నకి పదిమైళ్లదూరావరకల పల్లంగామంలో పెరిగాడు. అప్పుడు సవర్రాగా పెరిగిన సర్వేచెట్టులాగ వుండేవాడు. చదువెప్పుడో హైస్కూల్లోతే ఆపేసి ఊరిలో పనికొని పోరంబోకుగా తిరిగేవాడు. శ్రీరాములు తిరుగుళ్లకి కళ్ళేలువిగించాలని తండ్రి శ్రీరాములుచేత ‘గుణానుపురం’ జోగినాయుడుగారి కూతురుమొదలో తాళకట్టిచేడు. తాళకట్టేడేకానీ పెళ్లంజోలికి పోలేదెప్పుడు. ఎప్పుడూ ఊరిమీద ‘అప్పడుకోడి’లాగ తిరిగేవాడు, చూసి, చూసి పెళ్లం.... ఊరిలోని మలేరియా యిన్నెక్కరుతో ఒకరాత్రి లేచిపోయింది. అంతే : శ్రీరాములికి దళతిరిగింది, అక్కడ్నించే తారాజువ్వలా మీదికి లేచాడంటారందరూ :

పెళ్లం మరోడితో లేచిపోయింది. తండ్రి కొద్దికాలం తర్వాతనే పోయాడు. తల్లెప్పుడో చనిపోయింది. యింటిలో ఆడదిక్కులేదు. అక్కా.... చెల్లెల్లా లేసం దున : అడ్డా.... అదుపూలేదు అన్నదముల్లేనందున : పెద్దా, చిన్నాతనేఅయ్యాడు. తండ్రిచాటున విచ్చలవిడిగా తిరిగిన శ్రీరాములు దొంగచేతికి తాళాలొచ్చినతీరుగా అయ్యాడు. ‘అప్పడుకోడి’ తిరుగుళ్లకి ఆడ్టొచ్చింది. ‘అప్పడుకోడి’ కాదెట్లుగా మారవలసొచ్చింది. కష్టపడాల్సిచ్చింది. ఊరిమీదతిరుగులు మానుకొని యింటి వాగోగులు చూడాల్సిచ్చింది. అంచేత ఎవరిపూచీ, పేచీలేకుండా ఎవరితోనూ కూడ కుండా, కష్టపట్టం, పంటపండించటం, సంపాదించటం యిదే శ్రీరాములు జీవన మయ్యింది ఒక యేడాదిపాటు.

ఊరతిరుగులు తిరిగినప్పుడెప్పుడో కన్నేసి.... వీలుగాక శ్రీరాములు వాదిల్చిన వాళ్లలో ఒకామె సావిత్రిమ్మ !

యిప్పుడామె శ్రీరాములుమీద కన్నేసింది.

శ్రీరాములుకీ సావిత్రిమ్మనచ్చింది. సావిత్రిమ్మమెడకీ, చేతులకీగల పదహారు తులాల బంగారంనచ్చింది. అన్నింటికంటే, శ్రీరాముల్ని తనింట్లోనే సాటుగా సుఖపెట్టి, భవిష్యత్తు బ్రతుకుస్థానంకా తయారుజేసి చెప్పిన సావిత్రిమ్మ యొక్క తెలివితేటలూ, ధైర్యమూ మరిబాగానవ్చాయి.

అంతే, శ్రీరాములు సావిత్రిమ్మని తేపుకొచ్చాడు.

సావిత్రిమ్మతో కొన్నాళ్లు, ఆమె తాలూకా కన్నవారిడిగిరిలో గడిపాడు. ఆ డిగిరు ఏజెన్సీకిదగ్గర. అక్కడండగా సావిత్రిమ్మ ఒంటిమీదిబంగారం కొన్నాళ్లు బ్యాంకులో వుండిపోయింది. అంచేత చేతికి కొంతడబ్బొచ్చింది. ఆ డబ్బుతోటి శ్రీరాములుచేత ఏజెన్సీలోని ఆకూ, అలములూ, కరాి కంపా. పుల్లూపుడకా, యిప్పవప్పు, వుసిరికివప్పు, కందులు కావిళ్లు, చింతపళ్లుకావిళ్లు, తుమ్మటంకా, తుడుసుకానే కొండచీపుర్లు ఒకటేమిటి దొరికిన ప్రతీతనస్తువునీ కొనిపించింది. వాట్ని పట్నాలకీ, పల్లానికీ తోలిఅమ్మించింది. పళ్లులోనీ, పట్నంలోని పకోడీ డొట్లూలు, సుట్టలకట్టలు, పొవ్వాకు, అగ్గిపెట్టూ, కర్రకణ్ణిమూ, కంపిసీబాడీలు ఒకటేమిటి వింత వింత సరుకులు ఏజెన్సీకితెప్పించి అమ్మించింది. ఆహూ నప్పులిప్పించింది.... బాకీ సాకీలు కాతాటనడిపించింది. యిలాగ ఏజెన్సీదగ్గర పల్లెలోవున్న శ్రీరాములు.... తర్వాత ఏజెన్సీలోకివచ్చిసాడు. అప్పుకింద అపువడ్డలూ, వొడ్డీకింద వూటమల్లూ, బాకీసాకీలకి బళ్లూ బక్కలూ సంపాదించేడు. కొండల్లో కొలువుడిరాడు. పల్లం భూములూ, సోడపంటలూ, పాలేర్లూ, కూలోళ్లూ, తెక్కలేనంత భూమి, డబ్బూ, సంపదా, హోదా సంపాదించి ఆదిగో ఆ ఏజెన్సీల "సవరాయి" అయ్యాడు. సవరాయి అవటంకాదు సావిత్రిమ్మ 'సవరాయి'గా చేసింది. అలాచేసేందుకు దీక్ష యునింది. ఆ దీక్షతోచే పాఠశ్టాపీసర్లనీ, కార్పొరేసనదికార్లనీ, పోలీసుద్యోగులీ ఎందర్నో నన్నిహతులు చేసుకుంది. రాజకీయాలతోలికిపోకుండా అధికార ప్రతిపక్ష నాయకులకు నమ్మకస్థురాలైంది అందరికీ నన్నిహతురాలై. అందరినూ పిండగలిగిన లాభం పిండుకోగలిగింది. అలా పిండుకోగలిగి, ఆ కొండల్లో శ్రీరాములుని 'సవరాయి'ని చేసింది.

యింతటివారుగూడా, ఆ రోజుల్లో.... గొడ్డలి తిరగేసిన గిరిజన పోరాటకాలాన, పట్నంసారిపోయి చక్కొన్నారు. ఏజన్సీని మర్చిపోండు. భూమినీ, పుట్టనీ, యిళ్లనీ, బిళ్లనీ, భాగాన్సీ పదులుకుండు; ఎందరెందరో పోలీసుల తుపాకీవల యాలమధ్య త్రుళ్ళిపడి, బెసిరి, నిద్రలేచే రాత్రుల్లోపట్నంల గడిపారు. ఎంతరాలి గోడల భవంతిలోవున్నా, ఎన్ని ఉక్కు-శిరస్త్రాణాల తుపాకీల రక్షణలోనున్నా గుండెల్లో భయమే; ఆస్తిపోద్దనే భయం; ఆయుస్సు పోద్దనేభయం; భయపెట్టినన్నాళ్లు భయపెట్టి ఏజన్సీలో రాజులాగ, రాణిలాగ బ్రతికినవారి గుండెల్లో అచూరహం ఆందోళనే! త్రుళ్ళిపడిలేచే రాత్రుళ్ళు, నీడనిచూసి చూడలిపోయే ఎన్నోపగల్లు గడిచిపోయాయి. మల్లీ యివ్వాల మామూలే! పాతచరిత్రే పునరావృతమవుతోంది. యివ్వాల ఏజన్సీని కలిపేసుకు తిరిగేస్తున్న బస్సు రోడ్లూ, తెలిగ్రాఫిక్ ఆఫీసులు, పోలీస్టేషన్లూ, కేంపులూ, కల్లోలతప్పాంతాలు, కుట్రకేసులూ, ఎన్కౌంటర్లూ, లాకప్లూ, లాతీలు, తుపాకులూ శ్రీరాములు పావుకార్ని మల్లీ ఏజన్సీలో 'సవరాజు'గానే నిలబెడుతున్నాయి. మరింత దైర్యాన్నిస్తున్నాయి.

ఆ దైర్యంతోనే మేస్తార్ని భయపెట్టడోయాడు. అయితే మేస్తారు భయపడ్డేదు. బతుక్కి బడిపంతులే అయినా బంధుత్వం పెద్దలెట్లోవుంది. ఒకర్ని లెక్కజేసేసరికం గూడాకాదు. అంచేతనే "వెళ్ళవయ్యా, వెళ్లు! నువ్వు సవరాజువో సత్తిరాజువో నాకు తెలీదనుకోకు. నీబతుకు పూరాగా నాకు తెలుసూ. నాదగ్గర డాబుబెయ్యంకు. కోడోడ్డి గాదొడికి పోవడానికి! నేనుతల్చుకుంటే నీ యాపారాన్ని యీ ఆడివిల అగ్గెంటీంచీసి, అంటించీగల్గు జాగర్ర! కొందోలుకాడ విగిరినట్టు నారాడ విగరకు వెళ్లు, వెళ్లు చింతపందొదిలీసెళ్ళు. చింతపండు మూటమీద చెయ్యేసేవంటే చిదక దంతాను" అని రకరకాలుగా భయపెట్టి, వార్నింగులిచ్చి ఆదరగొట్టిసాడు మేస్తారు సవరాజుని.

సవరాజుకు కరెంటుషాకులా తగిలాయి మేస్తారిమాటలు. మేస్తారు "నువ్వడ సత్తెప్పవేగానీ, సవరాజువి కావ"న్నందుకు రోషమొచ్చింది; "యాపారానికీయడివిల అగ్గెంటీసేగల్గు"నేసరికి అంపరమెత్తింది, "సింతపండు మూటమీద చెయ్యేత్తే సితక దంతా"ననీసరికి దడపుట్టేసి ఒడుకొచ్చిసింది. మరేమున్నేక, తలదిండుకొని, మొహం మాడ్చుకొని.... చేతకాని సక్కలాగ నడిచాడు అక్కడి నుండి సవరాజు.

మేస్తారి హెచ్చరికల్లో తోకముడిచిన సావుకార్ని చూసిన బిడ్డక మంగయ్యకి ఆనాటి గిరిజన సంఘం గుర్తుకొచ్చింది.

అప్పట్లో ఒకసారిలాగే.... ఎవరింట్లోనోదూరి దోతరుపుగా కందులెత్తుతెళ్ళు దోతుంటే; సంఘపోల్లువొచ్చి అటకాయించి, ఆ సావుకార్ని తిన్నగా వొలపమొగా నున్న చెట్టుకాడకి లాక్కొచ్చి ఆచెట్టుమీదున్ని "ఎర్రజెండా"ని చూపి "జాగ్రత్త అటుచూడు, చూసావుగా ఎర్రజెండా, యీవొలప సంఘమయ్యింది. ఇక్కడ నువ్వు దోతరుపూ, దోపిడిలుసేస్తే నీవనయిపోయి" అని హెచ్చరించిన సంఘటన మనసులో కదిలింది. సావుకారి చూడలేత్తిపారిపోయినతీరు గుర్తొచ్చింది, పిడికిలి బిగుసుకుంది చేతిలోని దబ్బలం వొంగిపోతోంది. అదిజూసి మేస్తారు "బిడ్డికోవా! యేటి దబ్బలం వొంచేస్తన్నావు. బస్తా కుట్టిడిమయిపోయిందిగా, యేటలగ ఆలోసిత్తన్నా"వని పిలిచాడు. బిడ్డికోడు అప్పుడు మామూలుగా ఆయ్యాడు. ఆలోచనలాపాడు.

"లెగు, లెగు మూట కొమరాదోలి బండిమీదేసీ; యిదిగో నీకురావాలైన దబ్బలు" అని మేస్తారుడబ్బిచ్చారు.

దబ్బందుకొని, మొలగోచీలదోపుకొని, మూటని వీధిలోని బండిమీదవేసాడు.

* * * *

పొద్దుపోయింది. 'తులిసొలన' నిండా చీకటి అలుముకుంది. పోడులమీదక్కడక్కడా దబ్బాలు మోగుతున్నాయి. చింతల్లోంచి చింతగీర్లు గీ పెడుతున్నాయి. అల్లక్కడెక్కడో నక్కలు ఊకలేస్తున్నాయి. బిడ్డికోడు గంటిజావ, పులుసుకలుపు కొని, పిండివొడియం ముక్కనంచుకొని తినీనీలేచి, గడపల సులకమంచంవాలిచ్చారబడ్డాడు నిద్రకి! పెళ్లాం "సుక్కి" గిన్నిలూ, డాకలూ కడుక్కుంటోంది! పక్కింట్లో "పేసినీ"గోడు "అంబాతకాదే.... ఆజామనాడీ" కూనిరాగం తీస్తండు. వీధిమొగాన కుక్క ఎందుకో అరుచుకొని పారిపోతోంది!

వీధిలో టాల్పిలెట్ల వెల్తురుపడుతోంది. బిడ్డికోడి మంచంపైన బడింది. బిడ్డికోడి మొహమీదపడింది. కళ్లతెరిచాడు. వెల్తురు ఆరిపోయింది. ఎదురుగా లాతీలెత్తి నిలబడ్డ ఆమానుషావలు.... మేకపీకమీదకి కత్తెత్తిన కనాయొల్లాగున్నారు.

గణాల మంచందిగాడు ఒడికిపోతూ బిడ్డికోడు! "యేటా! బిడ్డికోడా! గుద్దబలిసిందేటా! గుద్దకొడకా! నవర్రాజ నెదిరిత్రావటా! సంఘపోల్ని పిత్రన్నావటా! మీటింగువెడతన్నావటా! యెపుడామేస్తు? యేడా?!" అన్నాదో పోలీసు, చూబిల్లో కాపలసినంత కాకీభాషని ఉపయోగిస్తూ!

విడ్డికోడు చూడలిపోయాడు. చూమ్మ సాపుకారో, అనుకుండు : "ఓర : మీకింకా బుద్ధిరాలేదుర : పెద్దోలితోటి తగువులొద్దరాయి : అంటేయిసుకదా : పెద్దోలి తోటి తగువంటే, అలతరువు పెబుత్వందిగుతాది. పెబుత్వంతోటి యుద్ధంచెయ్యడంకి నీ పార్టీవోలికాద, నీకాద ఏబున్నాయి : ఏటంబాంబులున్నాయా : మిషన్ గన్నులున్నాయా : మిలట్రీవున్నదా : యేబున్నాది : యేటిలేదు. మీవోలెపులికీ శేరు సితకల్లేవు. చేతికర్రయితప్పా మరేళ్లేవు. మరి మీలాటోళ్లు గవర్నెంటుతోటి ఎన్ని జన్మలెత్తి దెబ్బలాడినా మీకు సాపుతప్పదరాయి : సాపుతప్పదు : సావరా నాకొడతా : నిన్నిప్పడు సావగొడితే యీ వాలసోల్లికి బుద్ధిస్తాది," అని లాతీల్ని విడ్డికోడిపై నాట్యంజేయించి, విడ్డికోడిని పోలీసుకేంపుకి లాక్కెల్తున్నారు.

యేడుస్తున్న సుక్కితోను, దెమర్తూ, జాలిగా విడ్డికోడిజూసే పలసోల్లతోను "జాగర్తారాయి : జాగర్త : యింతెప్పడూ యీ వాలసల మాకు, నవరాయిజుకీ, గవర్నెంటుకి ఎదురుపలక్కాడదు. ఎవులేనా నంగంకపుర్లు యిక్కడాడితే సాపు తప్పదు.... మీ తల్లొని పేలుగూడా చూడలెత్తిపోవాల జాగర్త" అని హెచ్చరించి విడ్డికోడిని పట్టుకుపోయారు.

రాత్రి చాలాపొద్దుదాకా విడ్డికోడు పోలీసుల ప్రైవేట్ ల్యాండ్ ను అనుభవించాడు. గతంబడిలోను, భవిష్యత్తు భయంలోనూ ఒక్క పచ్చిపుండుకాగాతెల్లగా తెల్లవారింది.

పోలీసువారికొక కోడి లంచంయిచ్చుకునే షరతుపైనా, శ్రీరాములు సాహు కారి బాకీతిర్చేసే పూచీపైనా తెల్లవారి మంగయ్యని పోలీసులు పిడిచిపెట్టారు.

పచ్చిపుండయిన ఒక్కతోటి యిట్లజేరిన విడ్డికోడిచూసి చలనంతా మూగగా రోదించింది.

సుక్కి చేతిమొటిమలువిరిచి పోలీసులతిట్టింది. విడ్డికోడు మల్లీ మామూలు మనిషికాదానికి రెండోజులుపట్టింది.

మామూలు మనిషయ్యాక మల్లీ నవరాయిజుబాకీ, పోలీసులకోడి గుర్తుకొచ్చాయి. "కోడిపుంజుంది గానది జాకరతల్లికి మొక్కుకున్నది. మొక్కుతీరప్పోతే.... అమ్మోరిక్కోవం : కోడివ్వపోతే పోలీసులక్కోవం.... ఏటిసెయ్యడం ?" అనలో చించుకుంటూ, అంతకుముందేరగా మిగిలినచెల్లకున్న చింతపండు యేరుకొచ్చేందుకు బయల్దేరాడు మంగయ్య. చెల్లన్నయేరితే బరువుగా ఒక కావికయ్యింది. బతి కుంటే బలసాకునిని బతకొచ్చుగానీ నవరాయిజుబాకీ మరుంచగూడదు, తీర్చియాల అని

అనుకొందూ, చింతపండుకావిడ్డి సవర్యాణికి అప్పజెప్పేందుకు కావిడిమోస్తూ దారితీసాడు.

కోలగూడొదిలిసి తిరిగే కోడిపిల్లని తన్నుకెలిపోయే గెడ్డలాగా మంగయ్యమీద పడ్డారు కార్పొరేషన్ వారు. “వచ్చోరె. కొండనాకొడకా : చింతపండుకులా ఒట్టు తెల్లన్నావు ? మీరిలాగ సాటుమాటుగ సరుకంతా ఆమ్మీయండి. గుణాంకట్టించి గూచున్న మా కార్పొరోసనోలిమి యీగలుదోలుతాం. మిమ్మల్నుద్దరించడం ఆ గవర్నెంటు గాదుగదా, దానబ్బతరంగాదురా” అనికూడా తేల్చేసి, వాడ్ని ఉద్దరించేందుకు బిడ్డికోడ్ని చింతపండు కావిడితోపాటుగా, కార్పొరేషన్ గోడొసువద్దకి లాక్కుపోయారు కార్పొరేషనువారు.

ఏజన్సీలోగల పంటలు వ్యాపారులు దోచుకుంటున్నారనీ, పట్టుంలోని సరుకుల్ని అధికధరలకమ్మి గడిస్తున్నారనీ దానివల్ల గిరిజన్లు నష్టపోతున్నారనీ, వార్ని ఉద్దరించేందుకు ప్రభుత్వంవారు అక్కడ గిరిజన కార్పొరేషన్ గొడొంజెట్టించారు.

చింతపండు తడితడిగావుందనీ. ఎండితే తూకందిగిపోద్దనీచెప్పి, అంత బరువుకావిడ్డి పదారుకేజీలకు తూచారు. కేజీ రూపాయి పదిపైసలైక్కన, పదిహేడు రూపాయల, అరవైపైసలు చేతిలో బిడ్డిపెట్టికోడ్ని ఉద్దరించారు కార్పొరేషన్ వారు.

మంగయ్యకి మతిపోయింది. “యేటిసెయ్యడం ? సవర్యాణి సంపేతాడు గావాల : యీడబ్బులిత్తే వొడ్డికింద గుటకలేసి, అసలేదిర నాకొడకా అని ఎగిరి గెంతుతాడు. ఏటిసెయ్యడం” అని ఆలోచిస్తూ దిగాలుగా నడుస్తున్న మంగయ్యకి, తనయింటినుండు కేంపు ఎస్సయి, జమాన్లిద్దరూ నిలబట్టమూ, లాఠీలూపటం కన్పించింది. సుక్కివారితో యేవిటో అంటోంది చేతులూపుతూ. మంగయ్యకి యింటివైపు అడుగుపడలేదు. కాళ్లవక్కికిపోయి, గొంతు ఎండిపోయి తడారి పోతంది : యింటివైపు సూడకండా, తోవదప్పించిసి, అడివిలోకి పారిపోసాగాడు. ఎండ మండిపోతోంది. పిట్టఅలికిడిలేదు. పోడుమీంచి వేడిగాలికి ఎండలో నీడలు పరిగెడ్తున్నాయి,

యింటికాడ పోలీసులు మంగయ్య ఖార్యని కోడిపుంజయిమ్మని అడుగతండ్రు) సుక్కి “డావో : డాకరదేవతకి మొక్కినాము. వొల్లగాదం”టోంది. 872 అయినా ఎస్సయి పుంజపట్టుకోమని జవానుకి ఆర్డరేసాడు. జవాను బోపీతీసి, చేటలాగపట్టు

కొని "ద.ద..ద. దా.." అని కోడిని చేటలోకి పిలుస్తూ ఒంగొని కోడివైపు నడుస్తాడు. దగ్గిరైతెల్లనరికి రెక్కలుటపాటపా కాట్టుకుంటో కోడివిగిరిపోతోంది. మల్లీ వాంగొని నడుస్తాడు పిలుస్తూ.... మల్లీకోడి అల్లంతదూరం ఎగిరిపోయింది రెక్కలుగొట్టుకుంటూ. కోడిపుంజ ఎంటుకలు రెండురాల్సింది.... అంతే! ఏడుపు కుంటూ, జవాను వెనకాల గోలతేస్తున్న సుక్కిని ఎన్నయి అంతో పొడిచి తోసేస్తూ "గోలసెయ్యకే కోడులంజకానా! పుంజెగిరిపోతాంది! నోరూసుకో" అని కేక లేస్తాడు. మొత్తానికి కోడిదొరకలేదు. కోపంతో సుక్కిని లాతీతో చితకబాది "సాయింత్రం కోట్లమాస్తారుగదా, అప్పుడు పట్టుకొనివచ్చి కేంపుకాడ యిచ్చెల్లమను నీమొగుడ్డి! లేకపోతే, నిన్నూ, నీమొగిడ్డి కేంపులమూన్సి పులుసొండుకు తినేస్తాను మీ ఎముకల్ని" అని అరుస్తూ వెళ్లిపోయారు పోలీసువారు. ఇదంతా యరుగూ.... పొరుగూ, పీఠివారూ, వలసలోసంతా చూస్తాండుక్క. గుండెల్లో కోపం రాజు కాంబోంది. అయినా భయం! భయంకరంగా తమపై ఆరిగిన మారణకాండ, చిన్నాభిన్నమైన వారి సంఘమూ తఱచుకొని, కంటనీరుగార్పారు తప్ప, పంటపెదవి నొక్కుతూ పల్లెత్తి మాటనేకపోయారు పోలీసుల దౌర్జన్యంపై!

పోలీసులు పోయాక అంతా గుమిగూడారు. తలాటవిధంగా వారిభాషలో గొణు కుండుక్క. సంఘం మల్లీ నిలబడాల! మల్లీ కత్తులూ గొడ్డల్లంతాపట్టాల! యిక్కడ ఏజన్సీల మనందప్ప మరెవడూ వుండగూడదు. అప్పుడే మనకి బతుకనుకుండుక్క.

పోలీసులభయంతో అడివిలోకి పారిపోయిన విడ్డికోడు పొద్దుపోతున్నవేళ తిరి గొస్తున్నాడు వలసదారిబట్టి. తోవలో ఒకచోట 'ఈశ' సన్నగావిన్పించింది. విడ్డికోడు ఆగిపోయాడు. చూస్తే పక్కగా పొదల్లోంచి ఒకమనిషి, భుజానసంచీవుంది. నవ్వుతూ ఎదురుగా వస్తున్నాడు.... దగ్గరయ్యాక మంగయ్య పోల్చుకున్నాడా వ్యక్తిని. పోల్చాక, ఆనందంపట్టలేక, మంగయ్య ఆ వ్యక్తిని కౌగలించుకున్నాడు. "కామ్రే! సువ్వాకామ్రే! అబ్బా ఎన్నాళ్ళకి కామ్రే.... ఎన్నేళ్ళక్కనిపించావు. సువ్వేటయి పోనావోతెల్లు. ఎక్కడున్నావోతెల్లు.... సూడుకామ్రే సూడు మా బతుకులు. యింత మంది యిన్ని బాధలనుభగించినాక మల్లీ మా బతుకులు మొదటికొచ్చినాయి. మల్లీ కొండలమీద వొడ్డిలపులులూ, తెల్లబట్టలనక్కలూ, పోలీసుకుక్కలూ తిరగతన్నాయి. మల్లీ మమ్మల్ని సీరుకుదింతున్నాయి. మీరులేరు. నంగములేదు.... తల్లిలేనిబిడ్డల మయినాం. సెప్పకామ్రే, సెప్పు. యిన్నాళ్ళేటయినావు? ఎక్కడున్నావు? నంగతు లన్నీ సెప్పు." అని ఉక్తిరిక్తిరిగా అన్నీ ఒక్కసారిగా అడగ సాగాడు మంగయ్య.

మంగయ్య బాధనీ, సంతోషాన్ని అర్థంచేసుకున్నాడావ్యక్తి. “చెప్తాను కామ్రే. అన్నీచెప్తాను. ఇన్నాళ్లూ నేనుగూడా జెయిల్లోనున్నాను. మూడ్రోజులకిందట, వాయిదాకి కోర్టుకితెస్తుంటే, చిన్నఅవకాశంకల్లి తప్పించుకొచ్చినాను. మన కామ్రేడ్లింకా ఎంతోమంది జైళ్లల్లో శిక్షలనుభవిస్తుండు. మొత్తం యీ ఏజన్సీని తుపాకుల్లోటి, పోలీసుల్లోటి ప్రభుత్వం నింపిసిందికదా! దొరికినోడ్ని దొరికినట్లగా కాల్చివంపింది. పార్టీలో అనేకులు కాల్చులకో, జైలుశిక్షలకో గురయ్యారు.... దాంతోటి పోరాటం దెబ్బతిన్నాది. నాయకులెంతమందో ఆషురులయ్యారు. కార్యకర్తలు ఎన్నోనిర్బంధాలనుభవించారు. మన గిరిజన గూడలు ఢిల్లీపటలం అయిపోయాయి.... ఈ పరిస్థితుల్లో మనపోరాటం కొనసాగింపు యిక్కడ జరగలేదు. అయితే నేడు మల్లీ దేశంలో అనేకచోట్ల ఢీహార్, బెంగాల్, తమిళనాడు రాష్ట్రాల్లోను, మన ఆంధ్రాలో కరీంనగర్, అదిలాబాద్, ఇంద్రావెల్లి చాలాచోట్ల ప్రజలు తిరగబడుతున్నారు. మన పార్టీ యీ పోరాటాలకి నాయకత్వం వహిస్తుంది.” యీలా తోచోవకడల్లా అనేకవిషయాల్ని చెప్తూ, ఏజన్సీగురించి కనుక్కుంటూ, “మల్లీ మనం గిరిజనసంఘం నిర్మాణం చెయ్యాల! దుర్గసులకెదురు నిలవాల! మనకి పోయేదేటీలేదు. మనసంఘం మల్లీ ఆయుధాలెత్తితే, ఆ సవరాజు సావుకారిపోతాడు, యీ సొందోడు పోతాడు, ఫారెస్ట్రోడుపోతాడు, పోలీసోడుపోతాడు.... యీ దుర్మార్గమైన ప్రభుత్వం పోతాది. మనరాజ్యం మనకొస్తాది” యీలాగ మంగయ్యని ఉత్సాహపరుస్తూ, తులసివలస ముందున్న గూడలో ఆగిపోతూ, అక్కడిఉయ్యకి ఫీముడింట్లో రాత్రికి సమావేశమయ్యేందుకు “తులిసొలస”లోని ప్రజల్నీ, అప్పటి సంఘబాధ్యుల్నీ తీసుకుఁచమ్మనిచెప్పి మంగయ్యని వంపించాడా కామ్రేడ్.

పొద్దు పూర్తిగా వాటారిపోయింది. కోళ్లు గూళ్లుజేరాయి. పశువులు సాళ్లు జేరాయి. పక్షులు గూళ్లుజేరాయి. మంగయ్య ఉత్సాహంతో జోరుగా అడుగులేస్తుండు. ‘తులిసొలస’ చేరాడు.

ఇంటినర్ల భార్యయేడుస్తూ పోలీసుల వృత్తాంతం చెప్పింది. ఇరుగూ, పొరుగూ గుమిగూడి “యిదిగీ తీరవనిక మనం భరించలేము. పండిన పంటలూసావుకోర్లు గుంజుకుంతండు. పెంచిన కోడీ, మేకల్నీ పోలీసోళ్లు గుంజుకుంతండు. కర్రీపుల్లదెత్తే ఆగార్లు దెంకెల్తుండు.... యిదిగీ అన్నాయింగాక మనల్ని కొట్టుకదింతంద్రింకా. యిలపింటి బతుకు బతికితేల?” అని అంతా కోపంతో ఊగిపోతూ మంగయ్యతో మాట్లాడసాగారు.

అంతానిన్నాక మంగయ్య "లేదరా, లేదు.... మనమీబతుకు బతకక్కర్లే! యీ బాధా బందిరనుభవించక్కర్లేదు, మనకి మల్లీ మంచిబతుకొచ్చాది. మన సంఘం మల్లా నిలబడతాది : మన కామ్రే.... బచ్చాడు. సేనా సంగతులు నెప్పాడు ఉయ్యికి భీము దింటికాడకి మన ఒలసోలిని తీసుకొని రమ్మండు అక్కడన్నీ నెప్పాడు. రండి, రండి" అని కామ్రేద్ గురించి చెప్పిబయల్దేరదీసాదా వలసోల్లని.

పోలీసుల గురించి మర్చిపోయారంతా : వారిలో అప్పటిదాక గూడుకట్టుకున్న భయం, నిరాశా, నిస్పృహ, అచేతనత్వమూ అంతా ఎగిరిపోయింది. నూతనోత్తే జం నిండుకున్నది. పక్కవలసలోని "కామ్రే"ని కలుసుకున్నారా రాలి,

* * * *

తెల్లవారింది : కోళ్లన్నీ పెంటమీదబడి తెలకనారంభించాయి. మెరకలమీద పచ్చగడ్డి దుబ్బులు కొరుకుతున్న పశువులు, దుక్కులుదున్నే శబ్దాలు వినిస్తున్నాయి. పోడుమీద జొన్నకంకులు లేతఎండలో మెరుస్తున్నాయి. కొండలమీంచి నల్లటిమేఘాలు సారిపోతూ.... ఎండపడినచోటల్లా కొండలు ఎరుపెక్కుతున్నాయి.

'తులసాలస' విడ్డిక మంగయ్య యింటిముందు కేంపుఎన్నయి, జమాస్టూ, సవరాజీ నిల్చున్నారు. సవరాజీ యింట్లోకి ఒంగొని "ఒరే: విడ్డికి: రారారా.. రారివతలకి" అని పిలుస్తాడు.

విడ్డికోడు రాలేదు, జవాబూరాలేదు. ఇంటిముందటి ద్వారంకి కట్టినతడక తన్ను కొని పిల్లి పరుగెత్తుకొచ్చింది. "కోడునా కొడుకెటుపోనాడు ?" అన్నాడు సవరాజీ. ఇరుగూ, పొరుగూ ఎవరూ ఆలికిడిలేరు. ఎక్కడో ఆల్లావీధిచివర్న ఎవడో ముని లోడున్నాడు. ముంగటి కాళ్లకల్లమొకం ముడుసుకొని కూర్చుండు. వాడ్నివీలుస్తే, వాడు వులుకూ, వలుకూ లేకుండా చుట్టఅడ్డపొగేసుకొని, మొహమటు పక్కకుతిప్పిసి తిరిగిపోయాడు, "కొండనాకొడుకు లెవులలికిడ్లెరు, కోడిపుంజేటయ్యిందో, నూడింరా ఇంటిలదూరి" అన్నాడు ఎన్నయి జవానోటి.

"కోడిపుంజేటి గాబరా : ఆడు, ఆడినాబూ వొట్టుకొచ్చాడు. నా బా కి సంగడ్లెన్నయ్యా, ఎన్నయ్యా :". సవరాజీ. "ఏసంగతి జూస్తామూ ? నీకడ్లెటి? నా కొడుకెన్నెడ్లెడు గావాలంటే యింటిలదూరి దొరికింది దొబ్బు.... రిఅడిగికోడిపని నేను పడతాను, యేటి?" అని సవరాజీని పురమాయిండాడు.

సవర్రాజు, జవానూ యిద్దరూ వేర్వేరు అక్షరాలపైగుడిసెలో దూరబోతుంటే, అడ్డపొగేసి గూకున్న ముసిలోడువచ్చి” యిదేటి బావలో, ఎపుల్నేకండా యింటిల దూరిపోతండు?.... తప్పుగాదా? బిడ్డికోడోత్తే.... మంచిదిగాదుమల్ల” అని అడ్డుకో బోయాడు.

“ఎపుడీ ముసిల్వుష్టికొడుకు? ముడుకులిరగదంతేసరి : ఆ బిడ్డికోడి సంగతి కాదుగానీ, నీసంగతిజూతా?” అని ఫెదేల్ మని ముడుకులమీద లాఠీ బలంగా వేసాడు ఎస్సయి.

దెబ్బకి ముడుకులు విరిగినట్లన్నించి మొర్రోమని మొత్తుకుంటూ ఎస్సయి కాళ్ల మీద పడ్డాడు. ఎస్సయి అందిన కడల్లా కాల్తోతన్నసాగాడు. సవర్రాజు, జవాన్లూ యిలటించూరారు.

యిట్ల మూలమూలలా వెదికారు. యేమీలేదు. దాకలా దోకిలూ, తట్టలూ బుట్టలూదప్ప : కోలగూడు కాలీగుంది. కోళ్ల కళ్లాలమీద తెప్పువో వెళ్ళిపోయాయి. సవర్రాజుక చోలుపేసుకానే గూనలో చెయ్యిపెడితే కర్రితగిలింది. దాన్నితీసాడు. ఆ కర్రికు ఎర్రటిగుడ్ల చుట్టేసివుంది. గుడ్లవిప్పారు. ఎర్రజెండా : సుత్తికొడవలి గుర్తులున్న ఎర్రజెండా : కొండ.... కొండని కదిలించిన ఎర్రజెండా.... దొరికింది.

జవానూ, సవర్రాజూ దాన్ని బయటికిదెచ్చి ఎస్సయికి చూపిస్తూ “చూడండి, నా కొడుకుల కింటిల సోలడుగింజల్లేవు, ఒక గుడ్లముక్కలేదు. ఒక గిన్నెలేదు.... గానీ నా కొడుకు జాగర్ర గీజెండాని గూనల దాచివుంచాడు. అంటే యీ నా కొడుకులీ వాలసోల్లందరికీ యీ జెండామీదింకా పేమివుందన్నమాట : మల్లీలు జెండాబద్దారన్న మాట కదా” : అని అడిగాడు సవర్రాజు ఎస్సయిని :

ఎస్సయి ఆ జెండాలాక్కొని దాన్ని ఎత్తిపట్టుకొని, మరోచేత్తో ముసిలోడ్ని నిలబెట్టి “పడతారు పడతారు.... జెండాలు ఈ నా కొడుకులుపడితే.... మీము తుపా కీలు పడతాము. పిట్టల్ని కాల్చినట్టగ కాల్చుతాం. సూడిరిగో : నీముందరే ఈ జెండానీ, ముసిలోడ్నీ కలిపి అగ్గిబెట్టి తగలబెడతాను” అనీసి అగ్గిపెట్టె దీసాడు.

ముసలోడు గగ్గోలుపెడుతూ, బ్రతిమాల్తున్నాడు. యింతలో ప్రకయ ఘోష వినిపించింది. మంగయ్య యింటినుట్టూ, పోలీసులనుట్టూ, సవర్రాజుని కలుపుకుంటూ కర్రా, కత్తి, గొడ్డలి పట్టిన గిరిజనులు కన్పించారు.... నినాదాలిస్తూ :

అందరికంటే ముందున్న మంగయ్య మండిపోతూ గొడ్డలెత్తి ఎన్నయిమీదకి వచ్చాడు. ఎన్నయిచేతిలో అగ్గిపెట్టె ఆరిపోయింది. ఎర్రజెండా వొదిలీసాడు. ముసిలోడు దాన్నందుకొని చెయ్యెత్తి ఎర్రజెండా ఎగరేసి ఏదో అరిసాడు.

మంగయ్య “ఎన్నయ్యారెన్నయి, కాస్కోరోరె కాస్కోరా! నువ్వు నీ తుపాకీ మావోళ్లని నంపింది, మా ఎముకలిరిసింది, మమ్మల్నిజెయిల్లలోకి లాక్కెల్లింది. మమ్మల్ని యిదిగో యీ దొంగనాకొడుకుల (అని సావుకారి నవరాజుని యీడ్చుకొచ్చి చూపి) కాళ్లకిందేసింది, మా భూములు మాకొదిలీసి, మా సంపదలొదిలీసి, మామీద అధికారాలొదిలీసి పట్టణాలు పారిపోయిన్నాకొడుకులికి గవర్నెంటు, గవర్నెంటువంపిన మీ తుపాకులూ ఊతనిచ్చాయి. యీ పలనల్ల మల్లీ దొంగ నాకొడుకుల్ని నిలబెడతన్నాయి.

మా గురువుని నంపినారు.... అన్నల్లీ, అక్కల్లీ, తమ్ముల్లీ, నెల్లెల్లీ నంపినారు, అడివిలోని పచ్చనిఆకుల్ని రక్తంలముంచారు.

ఆ రక్తమింకా ఆరనేలేదు. మీరు రాబందుల్లాగా మమ్మల్ని బతికుండగా పోడుచుకుతింటుంది.

ఇక్కడ్నిండి, ఈ వలసలనుండి, ఈ కొండలనిండి యీ సావుకార్లు, అలకి దన్నిచ్చే మీ గవర్నెంటు, మీ తుపాకులూ పూరాగాపోవాల! మీరు దుంపనాశనం అయిపోవాల! మీ గవర్నెంటు కూలిపోవాల! అదిగో అంతదాకా పోరాడతాం....

అన్నలెంతోమంది పోనారాని, వాధరెన్నో ఆసుభగించామని పోరాటంఆవము. ఇంటిపెద్ద చచ్చిపోతే పోడువ్యవసాయిం చేయటం మానుకుంతన్నామా? తరాతోలిమి నెయ్యిటంలేదా? అలిగే! మా బతుకులు బాగయ్యేదాక, మా సంఘం రాజ్యమేలేదాక మేము పోరాడతానే వుండాము.... మీరుచేసిన రక్తమండలానికి అంతా మరంతా బదులుతీరుతాము.... కాసుకోరా. కాసుకో! అని గొడ్డలెత్తారు. ఆడెబ్బకి దొర క్కుండా, జనంకాళ్లల్లోంచి తప్పించుకు పారిపోసాగాడు ఎన్నయి. నవరాజు “ఓర్నాయిసో.... దురుమార్గపుకొడుకో” అని పరుగెత్తాడు. జమాన్లు అయిపేలేదు. వార్ని వెంటదగుల్తూ ‘తులిసొలస’ కదిలింది ఆయుధాల్లో!

కొండమీద నీడల్లావడిన మేఘాల్ని చూర్చునుండి సూర్యకిరణాలు తరిమేస్తూ కొండల్ని ఎరుపెక్కిస్తున్నాయి.